

ख़ास-ख़बरेँ

सिंधी पंचायत अध्यक्ष मोहन लाल सौम्या का पूर्व मंत्री सिंह ने किया स्वागत



सागर। पूज्य सिंधी पंचायत के चुनाव में समाज के अध्यक्ष पद पर निर्वाचित हुए मोहन लाल सौम्या ने समाजजनों के साथ पूर्व गृहमंत्री, खुरई विधायक

भूपेन्द्र सिंह से सौजन्य भेंट की। पूर्व मंत्री भूपेंद्र सिंह ने नवनिर्वाचित अध्यक्ष सौम्या का सम्मान किया और शुभकामनाएं दीं।

शासन प्रशासन के तमाम प्रयासो के बाद भी अभिभावक कर रहे बाल विवाह



खुरई। शासन प्रशासन द्वारा बाल विवाह रोकने हेतु प्रचार प्रसार एवं तमाम प्रकार के प्रयास किये जाते हैं। अंचल में अक्षय तृतीय के पूर्व पर कुछ अभिभावकों के द्वारा बाल विवाह के दायिद्वक प्रावधानो की जानकारी होते हुए भी अपने नाबालिग बच्चो का बाल विवाह जोखिम उठाकर करने का प्रयास किया जाता है जिसे महिला बाल विकास एवं पुलिस संयुक्त दल के द्वारा लगातार विफल किया जाकर बाल विवाह रोकें जा रहे हैं। इसी क्रम में परियोजना अधिकारी महिला एवं बाल विकास को मुखविर से भगवानदास चंदेल वार्ड खुरई में हीरालाल अहिरवार के नाबालिग पुत्र उम्र 20 वर्ष के बाल विवाह की सूचना प्राप्त होने पर परियोजना अधिकारी श्रीमति वर्षा रघुवर्षी, नायब तहसीलदार श्री कोष्ठी एवं पुलिस थाना खुरई प्र.आर. 402 सुधीर रैकवार की संयुक्त टीम गठित कर मुखविर के बताये स्थान पर दलित्श दी गई बाल विवाह रोकने हेतु नाबालिग बालक के

परिजनो से उम्र संबंधी दस्तावेज प्राप्त किये गये जो बालक नाबालिग पाये जाने पर बालक के अभिभावको को बाल विवाह अधिनियम 2006 के दण्डात्मक प्रावधानो से अवगत कराया गया तथा बालिक की आयु 21 वर्ष पूर्ण होने पर ही विवाह करने की समझाइष दी गई मौके पर ही पंचनामा तैयार किये जाकर नाबालिग बालक के अभिभावक के कथन एवं वचन पत्र प्राप्त किये गये परियोजना अधिकारी वर्षा रघुवर्षी द्वारा बताया गया है कि क्षेत्रवासी अपने क्षेत्र में अक्षय तृतीया पर होने वाले बाल विवाह रोकने हेतु परिजनो को समझाइष देकर बाल विवाह रोकें तथा सूचना देकर शासन प्रषासन की मदद करें तथा परिजन स्वयं बालिका की उम्र 18 वर्ष तथा बालक की उम्र 21 वर्ष पूर्ण होने पर ही विवाह करें। उक्त कार्यवाही में महिला एवं बाल विकास की आंगनवाड़ी कार्यकर्ता श्रीमति सोफिया खान एवं सहायिका ममता अहिरवार का महत्वपूर्ण योगदान रहा।

बच्चों को धार्मिक ज्ञान के साथ संस्कारबान बनाती हैं पाठशालाएं :प्रदीप



मालथौन। श्रमण संस्कृति संस्थान सागानेर जयपुर से पधारे पाठशाला प्रभारी प्रदीप जैन शास्त्री दीप ने नगर के जिनालयो में संचालित पाठशालाओं का निरीक्षण कर संचालिकाओं एवं बच्चों को प्रोत्साहित किया।उन्होंने कहा कि जैन मंदिरों में संचालित पाठशालाएं धर्म ,संस्कृति से पहचान कराती उन्हें संस्कारबान बनाती हैं। जीवन में जीवन को सफल बनाने के लिये अनुशासन और संस्कार जरूरी है। स्कूल में बच्चों को बहुत कुछ सिखाया जाता है। लेकिन बच्चों में पढ़ाई के साथ धार्मिक संस्कार होना जरूरी है। जैन मन्दिरों में संचालित पाठशालायाें बच्चों को धार्मिक ज्ञान और संस्कारों का बोध कराती हैं। इसलिये बच्चों को पाठशाला अवश्य भेजें। संचालित पाठशालाओ की

व्यवस्थाओं पर प्रसन्नता जाहिर की। उन्होंने बच्चों से अनेक प्रश्न पूछे बच्चों ने सरलता से उत्तर दिए। जिस पर उन्होंने बच्चों को पुरस्कार दिए। पाठशाला की संचालिकाओं को स्मृति चिन्ह भेंट किए। कहा कि आप सबकी मेहनत से बच्चों में धार्मिक संस्कारों का अर्जन हो रहा है। इस दौरान सकल द्दिगंबर समाज के पदाधिकारियों द्वारा पाठशाला प्रभारी प्रदीप भैया का तिलक और माल्यार्पण कर सम्मानित किया। इस मौके पर सुबोध सतभैया अध्यक्ष, प्रवीण चौधरी, अर्पित मिठ्ठा, मंजू सतभैया, राजकुमारी जैन, नीलिमा जैन, मंजू जैन संगीता जैन, संधना जैन किरण जैन श्रीमती रानी जैन श्रीमती खुशबू जैन कुमारी जया जैन आदि उपस्थित रही।

सागर को मिली एक और नई ट्रेन: सांसद सागर की मेहनत से दुर्ग-लालकुआं रेल सेवा आज से होगी शुरु

सागर। लोकसभा के लोगों के लिए सांसद डॉ. लता वानखेड़े जी की मेहनत रंग लाई है। सागर स्मार्ट सिटी, डिजिजनल मुख्यालय और छत्तीसगढ़ से और नॉर्थ इंडिया के लिए सबसे छोटा मार्ग वाया दमोह - सागर से जाता है , रेल मंत्री और रेलवे बोर्ड के चेयरमैन के साथ हुई बैठक में मंत्री को सभी पहलू पर प्रस्तुतीकरण दिया उसके उपरांत दुर्ग से लालकुआं (नैनीताल) के लिए नई विशेष ट्रेन शुरू होने जा रही हैं। यह ट्रेन 1 मई 2025 परद्वारा गुरुवार को अपनी सेवाएं शुरू करेगी, जो सागर लोकसभा के निवासियों के लिए एक शानदार तोहफा है।

सागर स्टेशन से यह ट्रेन रात 10:45 बजे प्रस्थान करेगी, जो यात्रियों के लिए बेहद सुविधाजनक समय है। यह ट्रेन अगले दिन सुबह 8:00 बजे मथुरा जंक्शन (स्वच्छ) पहुंचेगी और शाम 6:00 बजे लालकुआं (स्वच्छ), जो नैनीताल के पास स्थित है, पहुंचेगी। यह समयसारणी सागर से दिल्ली, रुद्रपुर और नैनीताल जैसे प्रमुख शहरों तक यात्रा करने वालों के लिए आदर्श है। इस नई रेल सेवा से सागर के लोग रायपुर, उसलापुर, पेंड्रा रोड, अनुपपुर, शहडोल, उमरिया, कटनी मुरवाा, दमोह, बीरगना लक्ष्मीबाई (झांसी), आगरा कैंट, मथुरा, दिल्ली



हजरत निजामुद्दीन, गाजियाबाद, मुरादाबाद, रामपुर, रुद्रपुर सिटी और लालकुआं जैसे महत्वपूर्ण स्टेशनों से जुड़ सकेंगे। यह कनेक्टिविटी सागर को पर्यटन, व्यापार और सांस्कृतिक आदान-प्रदान के नए अवसर प्रदान करेगी। डॉ. लता वानखेड़े की कोशिशों ने सागर लोकसभा को राष्ट्रीय स्तर पर नई पहचान दिलाई है। इस ट्रेन में स्लीपर, जनरल और एसी कोच होंगे, जो यात्रियों की सुविधा के लिए पर्याप्त क्षमता प्रदान करेंगे। मई और जून में यह ट्रेन सप्ताह में चयनित दिनों पर चलेगी। सागर लोकसभा के लिए यह गर्व का क्षण है, जो नई संभावनाओं और बेहतर कनेक्टिविटी का मार्ग प्रशस्त करेगा

नईदुनिया

मुख्यमंत्री ने मैनपानी में 50 करोड़ की लागत से बन रहे इस्कॉन मंदिर की वर्चुअली आधारशिला रखी

सागर जिले में अध्यात्म की संस्कृति का सूर्योदय हो रहा है : डॉ. यादव

सागर

प्रदेश के मुख्यमंत्री डॉ. मोहन यादव ने कहा कि इस्कॉन वह संस्थान है। जिसने विश्व में भगवान राम और कृष्ण की सनातन संस्कृति की कथा को फैलाया है। उन्होंने कहा कि विदेशों में मांस, मदिरा, धूम्रपान की प्रवृत्ति से निजात पाना कभी बहुत कठिन समझा जाता था। लेकिन इस्कॉन ने विदेशों में भगवान राम और कृष्ण की संस्कृति को फैलाकर इस असंभव कार्य को संभव कर दिया है। उन्होंने कहा है कि इस्कॉन द्वारा आज सागर में इस्कॉन मंदिर के भूमिपूजन एवं शिलान्यास कार्यक्रम की आप सभी को बधाई देता हूं। मुख्यमंत्री ने कहा कि हमारा बुंदेलखंड भगवान गोपाल कृष्ण के आदर्शों पर समर्पित रहा है। आज यहां इस्कॉन मंदिर के निर्माण से नए संकल्प की प्रतिपूर्ति हो रही है। मुख्यमंत्री ने कहा कि मैं सागर जिले के ग्राम मेनपानी में इस्कॉन मंदिर के निर्माण के लिए भूमि दान करने वाले श्री विवेक यादव और उनके परिजनों को अपनी बहुमूल्य भूमि भगवान कृष्ण को समर्पित करने के लिए बधाई और



धन्यवाद देता हूं। प्रदेश के मुख्यमंत्री डा. मोहन यादव आज सागर जिले के ग्राम पंचायत मेनपानी में इस्कॉन इंटरनेशनल द्वारा मंदिर लगभग 50 करोड़ रू. की लागत से बनने वाले इस्कॉन मंदिर के भूमिपूजन कार्यक्रम को वर्चुअली संबोधित कर रहे थे। मुख्यमंत्री ने कहा कि मैं सभी को इस्कॉन इंटरनेशनल मंदिर के भूमिपूजन और शिलान्यास की बधाई देता हूं।

सागर जिले के ग्राम पंचायत मेनपानी में आयोजित भूमिपूजन के कार्यक्रम को संबोधित करते हुए

प्रदेश के पंचायत एवं ग्रामीण विकास मंत्री प्रहलाद पटेल ने कहा कि आज के दौर में संस्कारों की आवश्यकता है और संस्कार एक ऐसी चीज है जिसके माध्यम से हमें सुख-शांति प्राप्त होती है और अपना जीवन भी बड़े ही सुखी रूप से व्यतीत कर सकते हैं। मंत्री गोविंद सिंह राजपूत ने कहा कि सागर में मंदिर बनने पर सागर के लोगों को रोजगार और पर्यटन के अवसर प्राप्त होंगे। उन्होंने कहा कि यह सागर के लिए गौरव की बात है कि हमारे जिले सागर में इस्कॉन मंदिर का निर्माण हो रहा है। भूमिपूजन कार्यक्रम

को संबोधित करते हुए सागर संसदीय क्षेत्र की सांसद लता वानखेड़े ने कहा कि इस्कॉन मंदिर के माध्यम से अब हमें भगवत गीता संपूर्ण ज्ञान होगा और भगवत गीता के माध्यम से हमारा पूरा क्षेत्र गीता के पवित्र संदेश से अवगत होगा। उन्होंने कहा कि इस भव्य एवं दिव्य मंदिर के बन जाने से सागर सहित संपूर्ण बुंदेलखंड का विकास होगा।

इस्कॉन मंदिर के भूमि पूजन के अवसर पर नरयावली विधायक प्रदीप लारिया ने कहा कि आज नरयावली विधानसभा धार्मिक विधानसभा बन रही है, जब इस विधानसभा में न केवल इस्कॉन मंदिर बल्कि संत शिरोमणि रविदास मंदिर, परशुराम मंदिर सहित अन्य बड़े-बड़े मंदिर आकार ले रहे हैं। उन्होंने कहा कि मेनपानी की इस पवित्र धरती पर जब यह मंदिर आकार लेगा तब यहां का स्वरूप अलग ही दिखाई देगा और यहां पर्यटन के साथ-साथ धर्म के क्षेत्र में विकास होगा। समारोह को इस्कॉन इंटरनेशनल के जोनल सेक्रेटरी श्री परम पूज्य महामना प्रभुजी ने भी संबोधित किया।

5 करोड़ रुपए की लागत से होगा पुलिस लाइंस की सड़कों का निर्माण

सागर

विधायक शैलेंद्र कुमार जैन ने पुलिस अधीक्षक विकास सहवाल के साथ पुलिस लाइंस की निर्माणाधीन सड़कों के निर्माण हेतु निरीक्षण किया, विधायक जैन ने बताया कि लगभग 5 करोड़ रुपए की लागत से पुलिस लाइंस में सीसी रोड नाली और पेंवर्ष ब्लॉक लगाए जाना है,इसके अंतर्गत पुलिस लाइंस की मुख्य सड़क और लगभग सभी आंतरिक सड़को का निर्माण किया जाना है।

विधायक जैन ने बताया कि पुलिस लाइंस में सड़क निर्माण की मांग लंबे समय से की जा रही थी और रहवासी क्षेत्र के अलावा यहां पर स्थित प्रशानिक कार्यालयों को जोड़ने वाली सड़कें भी काफी पुरानी हो चुकी हैं इनके पुनर्निमाण की आवश्यकता है इसलिए



आज एस पी महोदय के साथ पुलिस लाइंस का भ्रमण कर सड़को को चिन्हित किया गया है और ठेकदार को

अविलंब कार्य शुरू करने के निर्देश दिए गए हैं,इस अवसर पर एसपी संजीव उइके, आरआई नितेश

वायकर,पार्षद शिवशंकर गुड्डु यादव,कुपाल सिंह,वैभव यादव सहित स्थानीय लोग उपस्थित थे।

जिले की सभी संकुल स्तरीय फेडरेशन की बैठक संपन्न

सागर

जिले में आजीविका मिशन के अंतर्गत संकुल स्तरीय फेडरेशन गठित किए गए हैं। आमतौर पर 30 से 45 गांव के बीच में गठित महिला समूहों के उच्च स्तरीय संगठन संकुल स्तरीय संगठन कार्य करता है बंडा विकासखंड में चार बिना विकास खंड में तीन, देवरी विकासखंड में चार, जैसीनगर में पांच, केसली में पांच, खुरई में चार, मालथौन में पांच, राहतगढ़ में पांच, रहली और सागर में पांच पांच और शाहगढ़ विकासखंड में 4 संकुल स्तरीय फेडरेशन गठित किए गए।

मध्य प्रदेश राज्य ग्रामीण आजीविका मिशन की मुख्य कार्यपालन अधिकारी सुश्री हर्षिका शहर के मार्गदर्शन में पूरे प्रदेश में दो निर्धारित तिथियां में इन संगठनों की बैठक आयोजित की जा रही है इसी तारतम्य में 28 अप्रैल को जिले की सभी संकुल स्तरीय फेडरेशन की बैठक की गई। जिनमें मिशन का जिला



स्तरीय और खंड स्तरीय अमला अपनी प्रतिभागिता दे रहा है। बैठक में मुख्य एजेंडा के रूप में ऐसे परिवार जो समूह से जोड़े जाने थे किसी वजह से छूटे हैं उन्हें समूह से जोड़ा जाना, समूह के ऐसे सदस्य जो हस्ताक्षर नहीं करते उनके लिए साक्षरता अभियान के अंतर्गत

पढ़ेंगे हम बढ़ेंगे हम में अंक ज्ञान अक्षर ज्ञान और हस्ताक्षर करना सिखाया जाना, समूह के जिन सदस्यों ने लोन लिया है लोन वापसी की समीक्षा नवीन फंड की डिमांड के अप्रुवल प्रधानमंत्री जीवन ज्योति बीमा प्रधानमंत्री सुरक्षा बीमा नमो ड्रोन दीदी जैसी योजनाओं पर

चर्चा और सदस्यों का चयन बीमा से प्रत्येक परिवार को जोड़ा जाना इस बैठक के मुख्य बिंदु है। कलेक्टर संदीप जी आर के मार्गदर्शन में जिले में सभी 52 संकुल स्तरीय फेडरेशन की बैठकों में इन

बिंदुओं के अलावा वर्षा जल संग्रहण, पौधारोपण, मुदा परीक्षण, मिट्टी के कटाव को रोकना जाना, बाल विवाह पर रोकथाम जैसे बिंदुओं पर भी इस बैठक में चर्चा की जावेगी और समूह से जुड़े प्रत्येक परिवार को उनके प्रति जागरूक किया जावेगा

शपथ ली

जल गंगा संवर्धन अभियान के अंतर्गत कलश यात्रा की शुरुआत

गांव-गांव में पानी रोको अभियान प्रारंभ करें: वानखेड़े

सागर

गांव-गांव में पानी रोको अभियान प्रारंभ करें। उक्त विचार सांसद लता वानखेड़े सहित अन्य अतिथियों के द्वारा कलेक्टर सभाकक्ष में जल गंगा संवर्धन अभियान के अंतर्गत कलश यात्रा की औपचारिक शुरुआत करते हुए व्यक्त किए। इस अवसर पर सभी अतिथियों एवं अधिकारियों के द्वारा जल संवर्धन अभियान के अंतर्गत पानी रोकने एवं साफ-सफाई की शपथ भी ली गई।

सांसद लता वानखेड़े, सांसद राहुल सिंह, विधायक बृज बिहारी पट्टेरिया, जिला पंचायत अध्यक्ष हीरा सिंह राजपूत, जिला पंचायत उपाध्यक्ष देवेंद्र सिंह, कलेक्टर संदीप जी आर, पुलिस अधीक्षक श्री विकास



शाहवाल, जिला पंचायत के मुख्य कार्यपालक अधिकारी श्री विवेक के वी सहित और अधिकारियों जनप्रतिनिधियों ने जल गंगा संवर्धन अभियान के अंतर्गत कलश यात्रा की

औपचारिक शुरुआत की और कलश का पानी दूसरे कलश में डालकर इस पुण्य कार्य का शुरुआत किया साथ में शपथ भी दिलाई गई। सांसद लता वानखेड़े ने बताया कि

मुख्यमंत्री डॉ मोहन यादव के द्वारा संपूर्ण मध्य प्रदेश में जल संवर्धन अभियान चलाया जा रहा है जिसके अंतर्गत सभी गांव में पानी रोकने सहित स्वच्छता का अभियान चलाया

जा रहा है। कलेक्टर संदीप जी आर ने बताया कि जल गंगा संवर्धन अभियान के अंतर्गत छोटी नदी नाली बावड़ियों को पुनर्जीवित करने का कार्य भी किया जा रहा है।